

द न्यू टाउन स्कूल में टू अडोरेबल लूजर का मंचन



कोलकाता : सोमवार को द न्यू टाउन स्कूल सभागार में अंग्रेजी नाटक टू अडोरेबल लूजर का मंचन किया गया। इस नाटक में मुख्य किरदार की भूमिका दर्शिल सफारी और अभिषेक पटनायक ने निभाई। अभिषेक पटनायक द्वारा लिखी गई और मुर्तजा कुटियानवाला द्वारा निर्देशित टू अडोरेबल लूजर का यह महानगर में पहला मंचन था। इस नाटक में दो लोगों के जीवन को दर्शाया गया है।

ओडिशा के रहने वाले प्रोफेसर जगन्नाथ (जॉली) महापात्रा जिनकी अंग्रेजी कमजोर है और दूसरा अक्षय जो कॉलेज विद्यार्थी है और उसकी स्टैटिक्स विषय कमजोर है। यद्यपि दोनों किरदारों की अलग पृष्ठभूमि है फिर भी दोनों एक दूसरे को पसंद नहीं करते। अपनी कमजोरी को दूर करने के लिए दोनों

एक दूसरे की मदद के लिए तैयार होते हैं। प्रोफेसर जगन्नाथ, अक्षय को स्टैटिक्स में एक्स्ट्रा क्लास देते हैं वहीं अक्षय प्रोफेसर को उनकी अंग्रेजी में सुधार लाने के लिए मदद करता है।

नाटक के मजेदार डायलॉग्स पर स्कूल के विद्यार्थियों ने खूब ठहाके लगाए। इस अवसर पर द न्यू टाउन स्कूल की प्रिंसिपल शताब्दी भट्टाचार्य ने कहा कि स्कूल हमेशा ही बच्चों को प्रेरित करने के लिए विभिन्न समारोहों का आयोजन करता रहता है। इस नाटक के माध्यम से विद्यार्थी और शिक्षकों के बीच बेहतरीन रिश्ते कायम करने का प्रयास किया गया है। इस अवसर पर द न्यू टाउन स्कूल के सीईओ विनीत कंसल के साथ ही कई गण्यमान्य अतिथि उपस्थित रहे। ■